


Sanghavatadibhih Kritam Hari Stotram

——
ಸಂಘವಾಟಾದಿಭಿಃ ಕೃತಂ ಹರಿಸ್ತೋತ್ರಂ

——
Document Information



Text title : Sanghavatadibhih Kritam Hari Stotram

File name : sanghavATAdibhiHkRRitaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 70/80-96||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ಸಂಘವಾಟಾದಿಭಿಃ ಕೃತಂ ಹರಿಸ್ತೋತ್ರಂ



ದ್ರುತಂ ತೇ ಮೂಷಕದೇಹಾಸ್ತ್ಯಕ್ತ್ವಾ ವೈ ಮಂಡಪಾಂತರೇ .. ೮೦..
ಸುದಿವ್ಯಾ ದೇವವಜ್ಜಾತಾ ದೇವಾ ದೇವ್ಯಶ್ಚ ಶೋಭನಾಃ .
ಸರ್ವೇ ಷೋಡಶವರ್ಷಾಶ್ಚ ಭಾಸಮಾನಾಃ ಪ್ರಭಾವಿಣಃ .. ೮೧..
ತುಷ್ಟುವುಃ ಪರಮಾತ್ಮಾನಂ ಸಂಹಿತಾಸ್ಥಂ ಹರಿಂ ಪ್ರಭುಂ .
“ನಮೋ ಮೋಕ್ಷಪ್ರದಾನಾಂ ತು ಸತಾಂ ಲಕ್ಷ್ಯೈಕಬಿಂದವೇ .. ೮೨..
ಮುಕ್ತಾನಾಂ ಧ್ಯಾನಲಕ್ಷ್ಯಾಯ ಸರ್ವಾವತಾರಿಣೇ ನಮಃ .
ನಮಃ ಕೃಷ್ಣಾಯ ಕೃಷ್ಣಾದಿಸ್ವಾಮಿನೇ ಪರಮಾತ್ಮನೇ .. ೮೩..
ಬಾಲಕೃಷ್ಣಾಯ ಕಾಂತಾಯ ಸರ್ವಕಾಂತಾಯ ರಕ್ಷಿಣೇ .
ಶ್ರೀಶಾಯ ಕಮಲೇಶಾಯ ರಾಧೇಶಾಯ ವಿಹಾರಿಣೇ .. ೮೪..
ನಮೋ ದೇವಾಧಿವಾಸಾಯ ಸರ್ವಾಂತರ್ಯಾಮಿಣೇ ನಮಃ .
ನಮೋಽನಾದಿನಿಧನಾಯ ಮೋಕ್ಷದಾತ್ರೇ ಕೃಪಾಲವೇ .. ೮೫..
ನಮಃ ಶ್ರೀಲೋಮಶಾಯಾಽಪಿ ಸದ್ಭ್ಯಶ್ಚಾಪಿ ನಮೋ ನಮಃ .
ನಮೋ ವ್ಯಾಸಾಯ ದಿವ್ಯಾಯ ಸ್ವಯಂಪ್ರಕಾಶಿನೇ ನಮಃ .. ೮೬..
ನಮಃ ಪದ್ಮಾವತೀಲಕ್ಷ್ಮೀಪ್ರಜ್ಞಾಭೂಪತಯೇ ನಮಃ .
ನಮಸ್ತಸ್ಮೈ ಹೃದಿಸ್ಥಾಯ ಧಾಮಸ್ಥಾಯ ಚ ತೇ ನಮಃ .. ೮೭..
ಪ್ರಸಾದಾಯ ನಮಶ್ಚಾಪಿ ಮಂಡಪಾಯ ಚ ವೈ ನಮಃ .
ನಮೋ ಮಂಡಪದೇವೇಭ್ಯೋ ನಮಃ ಶ್ರವಣಿಭ್ಯಸ್ತಥಾ .. ೮೮..
ತಾರಕೇಭ್ಯಃ ಪಾವಕೇಭ್ಯಃ ಸದ್ಭ್ಯಃ ಸದಾ ನಮೋ ನಮಃ .
ಸಾಧ್ವೀಭ್ಯಶ್ಚ ಸತೀಭ್ಯಶ್ಚ ವೈಷ್ಣವೇಭ್ಯೋ ನಮೋ ನಮಃ” .. ೮೯..
ವಯಂ ಪಾಪಾಃ ಪ್ರಸಾದೇನೋದ್ಧೃತಾ ಯದೃಚ್ಛಯಾ ತ್ವಿಹ .
ಕೃಪಯಾ ದಿವ್ಯತಾಂ ಪ್ರಾಪ್ತಾಃ ಸತಾಂ ದರ್ಶನತಸ್ತಥಾ .. ೯೦..
ಜಾತಿಸ್ಮರಾಃ ಸ್ಮ ಸಂಜಾತಾಃ ಕಥಾಸ್ಥಾನಪ್ರಭಾವತಃ .
ಪುನರ್ಜನ್ಮ ನ ಚೇಚ್ಛಾಮಶ್ಚೇಚ್ಛಾಮಃ ಶಾಶ್ವತಾಽಕ್ಷರಂ .. ೯೧..
ಸ್ವಪ್ರಕಾಶೋ ಹಿ ಭಗವಾನ್ ದದಾತು ಮಂತ್ರಮುಕ್ತಮಂ .
ನಾಮಧುನ್ಯಂ ಪ್ರದದಾತು ಯೇನ ಯಾಸ್ಯಾಮ ಉತ್ತಮಂ .. ೯೨..
ಅಕ್ಷರಂ ಪರಮಂ ಧಾಮ ಪರಮೇಶ್ವರರಾಜಿತಂ .

ಇತ್ಯೇವಂ ಬದ್ರಿಕೇ ತೇ ಸಂಪ್ರಾರ್ಥಯಾಮಾಸುರುತ್ಸುಕಾಃ .. ೯೩..

ಸ್ವಪ್ರಕಾಶೋ ಹಿ ಭಗವಾನ್ ದದೌ ತೇಭ್ಯೋ ಮನುಂ ತದಾ .

“ಓಂ ನಮಃ ಶ್ರೀಕೃಷ್ಣನಾರಾಯಣಾಯ ಪತಯೇ ಸ್ವಾಹಾ” .. ೯೪..

ಪ್ರಭೋ ನಾರಾಯಣ ಪದ್ಮಾವತೀನಾರಾಯಣ ಪ್ರಭೋ .

ಜಯಾಕೃಷ್ಣ ಲಲಿತಾಶ್ರೀಕೃಷ್ಣ ರಾಧಾಪತೇ ವಿಭೋ” .. ೯೫..

ಧುನ್ಯಂ ದದೌ ತದಾ ತೇಭ್ಯಸ್ತೇಽಪಿ ಚಕ್ರುಃ ಪ್ರಕೀರ್ತನಂ .

ಏಕತಾನಾ ಅಭವಶ್ಚ ಶ್ರೀಕೃಷ್ಣೇ ವಲ್ಲಭೇ ಪ್ರಭೌ .. ೯೬..

ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ತಿಷ್ಠಸಂತಾನಾತ್ಮಕಸ್ಯ ಚತುರ್ಥಖಂಡೇ


೭೦-ಅಧ್ಯಾಯಾಂತರ್ಗತಂ ಮೂಷಕಜನ್ಮಾನ್ಮುಕ್ತೈಃ ಸಂಘವಾಟಾದಿಭಿಃ ಕೃತಂ

ಹರಿಸ್ತೋತ್ರಂ ಸಂಪೂರ್ಣಂ .


ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೪. ಅಧ್ಯಾಯ ೭೦/೮೦-೯೬..

lakShmInArAyaNIyasaMhitA . khaNDa 4. adhyAya 70/80-96..

Proofread by PSA Easwaran

——
Sanghavatadibhih Kritam Hari Stotram

pdf was typeset on May 15, 2026

——
Please send corrections to sanskrit@cheerful.com

